



PAN/25702/2018-B1(DP)

പഞ്ചായത്ത് ഡയറക്ടറേറ്റ്, വികാസ് ഭവൻ പി.ഒ.  
തിരുവനന്തപുരം - 695033  
ഓഫീസ്: 0471-2786309, മൊബൈൽ: 9496040605  
ഇമെയിൽ: crbdkerala@gmail.com  
തീയതി : 10/11/2019

**സർക്കുലർ**

വിഷയം:- പ്രകൃതി ദുരന്തങ്ങളിൽ കണ്ടെത്താനാകാത്ത വ്യക്തികളുടെ മരണം രജിസ്റ്റർ ചെയ്യുന്നതു സംബന്ധിച്ച മാർഗ്ഗനിർദ്ദേശങ്ങൾ ജനന മരണ രജിസ്ട്രാർമാരുടെ അറിവിലേക്കായി നൽകുന്നത് -സംബന്ധിച്ച്

- സൂചന : 1. രജിസ്ട്രാർ ജനറൽ, ഇന്ത്യ പുറപ്പെടുവിച്ച 16.08.2013 തീയതിയിലെ 1/2/ (Uttarakhand)/2011-VS(CRS) നമ്പർ സർക്കുലർ
- 2. രജിസ്ട്രാർ ജനറൽ, ഇന്ത്യ പുറപ്പെടുവിച്ച 12.09.2014 തീയതിയിലെ 1/12/2014-VS(CRS) നമ്പർ സർക്കുലർ
- 3. ചീഫ് രജിസ്ട്രാർ, രജിസ്ട്രാർ ജനറലിന് നൽകിയ 14.05.2019 ലെ PAN/25702/2018-B1 (DP) നമ്പർ കത്ത്
- 4. രജിസ്ട്രാർ ജനറൽ, ഇന്ത്യയുടെ 18.07.2019 തീയതിയിലെ 1/2/Kel/2007-VS(CRS) നമ്പർ കത്ത്

ഉത്തരാഖണ്ഡിലും ജമ്മു & കാശ്മീരിലും 2013, 2014 വർഷങ്ങളിൽ ഉണ്ടായ പ്രകൃതി ദുരന്തങ്ങളിൽ കാണാതായ വ്യക്തികളുടെ മരണ സർട്ടിഫിക്കറ്റ് അനുവദിക്കുന്നതിന് ഏകീകൃത നടപടിക്രമം രൂപീകരിക്കണമെന്ന് കേന്ദ്രസർക്കാരിന്റെ വിവിധ വകുപ്പുകൾ ആവശ്യപ്പെട്ടതനുസരിച്ച് സൂചന (1), (2) സർക്കുലറുകൾ മുഖേന രജിസ്ട്രാർ ജനറൽ വിശദമായ മാർഗ്ഗനിർദ്ദേശങ്ങൾ പുറപ്പെടുവിച്ചിരുന്നു. കേരള സംസ്ഥാനത്തെ 2017, 2018 വർഷങ്ങളിൽ ബാധിച്ച ഓഖി ചുഴലിക്കാറ്റും മഹാ പ്രളയവും നിമിത്തമുണ്ടായ ദുരന്തങ്ങളിൽ കാണാതായതും മരണപ്പെട്ടിരിക്കാമെന്ന് ഉറപ്പിക്കാവുന്നതുമായ വ്യക്തികളുടെ മരണം രജിസ്റ്റർ ചെയ്യുന്നതിന് മേൽപ്പറഞ്ഞ സർക്കുലറുകളുടെ അടിസ്ഥാനത്തിൽ നടപടി സ്വീകരിക്കാവുന്നതാണോ എന്നതു സംബന്ധിച്ച് സൂചന (3) പ്രകാരം രജിസ്ട്രാർ ജനറലിനോട് സ്പെഷ്യലിസേഷൻ ടേഴ്സിനെയെത്തുടർന്ന്, ഓഖി ദുരന്തവും 2018 ലെ മഹാ പ്രളയവും ഉൾപ്പെടെയുള്ള പ്രകൃതി ദുരന്തങ്ങളിൽ കാണാതായ വ്യക്തികളുടെ മരണം രജിസ്റ്റർ ചെയ്യുന്നതു സംബന്ധിച്ച് സൂചന (1), (2) സർക്കുലറുകളിലെ വ്യവസ്ഥകളുടെ അടിസ്ഥാനത്തിൽ നടപടി സ്വീകരിക്കാവുന്നതാണെന്ന് സൂചന (4) കത്തു മുഖേന അറിയിച്ചിട്ടുള്ളതാണ്. പ്രസ്തുത സ്പെഷ്യലിസേഷൻ അടിസ്ഥാനത്തിൽ പ്രകൃതി ദുരന്തങ്ങളുടെ ഫലമായി മരണപ്പെട്ടതും മൃതശരീരം ലഭ്യമാകാത്തതുമായ വ്യക്തികളുടെ മരണ രജിസ്ട്രേഷൻ നടത്തുന്നതു സംബന്ധിച്ച് കേന്ദ്ര സർക്കാർ പുറപ്പെടുവിച്ച മാർഗ്ഗനിർദ്ദേശത്തിലെ വ്യവസ്ഥകൾ ജനന മരണ

രജിസ്ട്രാർമാരുടെ അറിവിലേക്കായി ചുവടെ ചേർക്കുന്നു.

പ്രകൃതി ദുരന്തങ്ങളിൽ കാണാതായതും മരിച്ചു പോയിരിക്കാനുള്ള എല്ലാ സാധ്യതകളും ഉള്ളതും എന്നാൽ മൃതശരീരം കണ്ടെത്താൻ കഴിയാത്തതുമായ വ്യക്തികൾ ആ ദുരന്തത്തിൽ മരണപ്പെട്ടിരിക്കാമെന്ന് ഉറപ്പാക്കുന്നതിന് സാധ്യമായ എല്ലാ ശ്രമവും നടത്തിയെന്ന് ഉറപ്പു വരുത്തേണ്ടതുണ്ട്. അതിലേക്കായി താഴെപ്പറയുന്ന നടപടിക്രമങ്ങൾ പാലിക്കേണ്ടതാണ്.

1. ഒരു വ്യക്തിയെ പ്രകൃതി ദുരന്തത്തിൽ കാണാതായതു സംബന്ധിച്ച റിപ്പോർട്ട് / പ്രഥമ വിവര റിപ്പോർട്ട് പ്രസ്തുത വ്യക്തിയുടെ ഏറ്റവും അടുത്ത ബന്ധു അദ്ദേഹം താമസിച്ചിരുന്ന സ്ഥലത്തെ പോലീസ് സ്റ്റേഷനിൽ ഫയൽ ചെയ്യേണ്ടതാണ് . വ്യക്തിയെ കാണാതായത് മറ്റൊരു സ്ഥലത്താണെങ്കിൽ ആ സ്ഥലത്തെ പോലീസ് സ്റ്റേഷനിലേക്കും ഇത് റഫർ ചെയ്യേണ്ടതാണ്.
2. വ്യക്തിയെ കാണാതായതു സംബന്ധിച്ച് ഏറ്റവും അടുത്ത ബന്ധു നൽകിയതും നോട്ടറി പബ്ലിക് സാക്ഷ്യപ്പെടുത്തിയതുമായ സത്യവാങ്മൂലം സ്ഥിരരേഖയായി സൂക്ഷിക്കേണ്ടതാണ്.
3. പ്രഥമ വിവര റിപ്പോർട്ട് / വ്യക്തിയെ കാണാതായതു സംബന്ധിച്ച റിപ്പോർട്ട് ദുരന്തം നടന്ന സ്ഥലത്തെ ചുമതലയുള്ള ഉദ്യോഗസ്ഥന് (തഹസിൽദാർ/സബ് ഡിവിഷണൽ മജിസ്ട്രേറ്റ്) പോലീസിന്റെ റിപ്പോർട്ടും റേഷൻ കാർഡ്, ബാങ്ക് പാസ് ബുക്ക് മുതലായ തിരിച്ചറിയൽ രേഖകളും സഹിതം അയച്ചു കൊടുക്കേണ്ടതാണ്.
4. കാണാതായ വ്യക്തിയെ സംബന്ധിച്ച് തഹസിൽദാർ/സബ് ഡിവിഷണൽ മജിസ്ട്രേറ്റ് വിശദമായ അന്വേഷണം നടത്തേണ്ടതാണ്.
5. മേൽപ്പറഞ്ഞ അന്വേഷണത്തിന്റെ അടിസ്ഥാനത്തിൽ തഹസിൽദാർ /സബ് ഡിവിഷണൽ മജിസ്ട്രേറ്റ്, കാണാതായ വ്യക്തി മരണപ്പെട്ടതായുള്ള താൽക്കാലിക നിഗമനം സംബന്ധിച്ച കാര്യകാരണ സഹിതമുള്ള ഒരു ഉത്തരവ് പുറപ്പെടുവിക്കേണ്ടതാണ്.
6. മേൽ വിവരിച്ച പ്രകാരം മരണപ്പെട്ടതായി പ്രഖ്യാപിക്കുന്നതിന് താൽക്കാലിക തീരുമാനം കൈക്കൊണ്ട വ്യക്തികളുടെ പട്ടിക തയ്യാറാക്കി ദിനപ്പത്രത്തിലും ഔദ്യോഗിക ഗസറ്റിലും സർക്കാർ വെബ് സൈറ്റിലും ആക്ഷേപാഭിപ്രായങ്ങൾ ക്ഷണിച്ചുകൊണ്ട് മലയാളത്തിലും ഇംഗ്ലീഷിലും പ്രസിദ്ധീകരിക്കേണ്ടതാണ്.
7. ആക്ഷേപാഭിപ്രായങ്ങൾ സമർപ്പിക്കുന്നതിന് 30 ദിവസത്തെ സമയം അനുവദിക്കേണ്ടതാണ്
8. നിർദ്ദിഷ്ട സമയപരിധിക്കകം ആക്ഷേപാഭിപ്രായങ്ങൾ ലഭിക്കാത്ത പക്ഷം ബന്ധപ്പെട്ട വ്യക്തിയുടെ മരണ സർട്ടിഫിക്കറ്റ് അനുവദിക്കുന്നതിനായി വിശദ വിവരങ്ങൾ ഉൾപ്പെടെയുള്ള ഉത്തരവ് തഹസിൽദാർ/സബ് ഡിവിഷണൽ മജിസ്ട്രേറ്റ്, ജനന മരണ രജിസ്ട്രാർക്ക് നൽകേണ്ടതും പ്രസ്തുത ഉത്തരവിന്റെ അടിസ്ഥാനത്തിൽ രജിസ്ട്രാർ മരണം രജിസ്റ്റർ ചെയ്ത് മരണ സർട്ടിഫിക്കറ്റ് അനുവദിക്കേണ്ടതുമാണ്.

- 9. മരിച്ചയാളിന്റെ അടുത്ത ബന്ധുവിന് മരണ സർട്ടിഫിക്കറ്റ് സൗജന്യമായി നൽകേണ്ടതും പ്രഥമ വിവര റിപ്പോർട്ട് ഫയൽ ചെയ്ത പോലീസ് സ്റ്റേഷനിലേക്കും സർട്ടിഫിക്കറ്റ് അയച്ചു കൊടുക്കേണ്ടതുമാണ്.
- 10. ആക്ഷേപാഭിപ്രായങ്ങൾ ലഭിക്കുന്ന കേസുകളിൽ സംസ്ഥാന സർക്കാർ ചുമതലപ്പെടുത്തുന്നതും തഹസീൽദാർ/സബ് ഡിവിഷണൽ മജിസ്ട്രേറ്റിന്റെ തൊട്ടു മുകളിലുള്ളതുമായ ഉദ്യോഗസ്ഥൻ ആക്ഷേപാഭിപ്രായങ്ങൾ സംബന്ധിച്ച് കാര്യകാരണ സഹിതമുള്ള വിശദമായ ഉത്തരവ് തഹസീൽദാർ/സബ് ഡിവിഷണൽ മജിസ്ട്രേറ്റിന് അയച്ചു കൊടുക്കേണ്ടതും അതിന്റെ അടിസ്ഥാനത്തിൽ അദ്ദേഹം മരണ സർട്ടിഫിക്കറ്റ് അനുവദിക്കുന്നതിന് ഉത്തരവ് നൽകുകയോ അപേക്ഷ നിരസിക്കുകയോ ചെയ്യേണ്ടതുമാണ്.
- 11. ദുരന്ത സമയത്ത് ദുരിതബാധിത ഗ്രാമങ്ങളിൽപ്പെടുപോയ മറ്റ് ജില്ലകളിലെ താമസക്കാരെയും മറ്റ് സംസ്ഥാനങ്ങളിൽ നിന്നുള്ള വിനോദ സഞ്ചാരികളേയും സംബന്ധിച്ച നടപടിക്രമങ്ങളിൽ കാണാതായതും മരിച്ചതായി കരുതപ്പെടുന്നതുമായ വ്യക്തിയുടെ അടുത്ത ബന്ധുക്കളോ കാണാതായ വ്യക്തിയെ സംബന്ധിച്ച റിപ്പോർട്ട്/എഫ്.ഐ.ആർ സമർപ്പിക്കേണ്ടതും, ദുരന്തബാധിത പ്രദേശങ്ങളിൽ കാണാതായ വ്യക്തിയെ സംബന്ധിച്ച റിപ്പോർട്ട് /എഫ്.ഐ.ആർ ഇതിനകം ഫയൽ ചെയ്തിട്ടുണ്ടെങ്കിൽ നിയുക്ത ഉദ്യോഗസ്ഥൻ കാണാതായ വ്യക്തിയുടെ സ്വന്തം ജില്ലയിലെ/സംസ്ഥാനത്തെ താമസസ്ഥലത്തെ പോലീസ് സ്റ്റേഷൻറെ എസ്.എച്ച്.ഒയ്ക്ക് അന്വേഷണത്തിന് കൈമാറേണ്ടതും രജിസ്ട്രേഷനായി മേൽ പറയുന്ന നിർദ്ദേശങ്ങൾ പാലിക്കേണ്ടതുമാണ്.

(ഒപ്പ്)  
ബി.കെ.ദിനേശ് കുമാർ  
ചീഫ് രജിസ്ട്രാർ (ജനന മരണം)

എല്ലാ ജനന മരണ രജിസ്ട്രാർമാർക്കും  
എല്ലാ ജില്ലാ ജനന മരണ രജിസ്ട്രാർക്കും  
പകർപ്പ്: രജിസ്ട്രാർ ജനറൽ ഓഫ് ഇന്ത്യ (ഉപരിപത്രം സഹിതം)  
അഡീഷണൽ ചീഫ് സെക്രട്ടറി, തദ്ദേശ സ്വയംഭരണ വകുപ്പ് (ഉപരിപത്രം സഹിതം)  
പഞ്ചായത്ത് ഡയറക്ടറുടെ മേശപ്പുറത്ത്  
നഗരകാര്യ ഡയറക്ടർ (ഉപരിപത്രം സഹിതം)  
എക്സിക്യൂട്ടീവ് ഡയറക്ടർ, ഐ.കെ.എം. (ഉപരിപത്രം സഹിതം)  
എല്ലാ ബ്രാഞ്ച് ഓഫീസർമാർക്കും (പഞ്ചായത്ത് ഡയറക്ടറേറ്റ്)  
എല്ലാ സെക്ഷൻ സൂപ്രണ്ടുമാർക്കും (പഞ്ചായത്ത് ഡയറക്ടറേറ്റ്)  
കരുതൽ ഫയൽ, അധികം

ky

ഉത്തരവിൻ പ്രകാരം  
  
സൂപ്രണ്ട്

**അനുബന്ധം**

.....ഗ്രാമ പഞ്ചായത്ത് / നഗരസഭ  
മരണ സർട്ടിഫിക്കറ്റിനുള്ള അപേക്ഷയോടൊപ്പം/മരണ റിപ്പോർട്ടിനോടൊപ്പം സമർപ്പിക്കേണ്ട  
വിവരങ്ങൾ

1. മരിച്ചയാളുടെ പേര്:
2. ആധാർ (UID) /എൻറോൾമെന്റ് ഐ.ഡി. (EID) നമ്പർ .....
3. അപേക്ഷകന്റെ പേര്:
4. ആധാർ (UID) /എൻറോൾമെന്റ് ഐ.ഡി. (EID) നമ്പർ .....

**മരിച്ചയാളുടെ ആധാർ നമ്പർ അറിയില്ലെങ്കിൽ നൽകേണ്ട സത്യപ്രസ്താവന**

..... (മരിച്ചയാളുടെ പേരും വിലാസവും) എന്ന വ്യക്തിക്ക് എന്റെ അറിവിലും വിശ്വാസത്തിലും ആധാർ നമ്പർ ഇല്ലെന്നും ആധാർ നമ്പരിനായി എൻറോൾ ചെയ്തിട്ടില്ലെന്നും/എന്ന വ്യക്തിയുടെ ആധാർ നമ്പർ സംബന്ധിച്ച വിവരം എനിക്ക് അറിയില്ലെന്ന് ഇതിനാൽ സത്യ പ്രസ്താവന ചെയ്യുന്നു.

അപേക്ഷകന്റെ ഒപ്പ്  
പേര്  
മേൽവിലാസം

**അപേക്ഷകന് ആധാർ നമ്പർ ഇല്ലെങ്കിൽ നൽകേണ്ട സത്യപ്രസ്താവന**

..... (മരിച്ചയാളുടെ പേരും വിലാസവും ) എന്ന വ്യക്തിയുടെ മരണം രജിസ്റ്റർ ചെയ്യുന്നതിനുള്ള വിവരം നൽകിയ / മരണ സർട്ടിഫിക്കറ്റിനായി അപേക്ഷ സമർപ്പിച്ച ..... (അപേക്ഷകന്റെ പേരും വിലാസവും) എന്ന എനിക്ക് ആധാർ നമ്പർ ഇല്ലെന്നും ആധാർ നമ്പരിനായി എൻറോൾ ചെയ്തിട്ടില്ലെന്നും ഇതിനാൽ സത്യ പ്രസ്താവന ചെയ്യുന്നു.

അപേക്ഷകന്റെ ഒപ്പ്  
പേര്

**സത്യപ്രസ്താവന**

മേൽപ്പറഞ്ഞ വിവരങ്ങൾ എന്റെ അറിവിലും വിശ്വാസത്തിലും ശരിയും സത്യവുമാണെന്നും എന്റെയോ മരിച്ചയാളുടെയോ ആധാർ നമ്പർ സംബന്ധിച്ച് നൽകിയ വിവരങ്ങൾ വ്യാജമാണെന്ന് ബോധ്യപ്പെടുന്ന പക്ഷം 2016 ലെ ആധാർ ആക്ട് പ്രകാരവും 1969 ലെ ജനന മരണ രജിസ്ട്രേഷൻ ആക്ട് പ്രകാരവും ശിക്ഷാർഹമാണെന്ന് എനിക്ക് അറിവുള്ളതാണെന്നും ഇതിനാൽ സത്യ പ്രസ്താവന ചെയ്യുന്നു.

അപേക്ഷകന്റെ ഒപ്പ്  
പേര്  
മേൽവിലാസം